

Sri Hanuman Navaratna

Padyamala

శ్రీ హనుమాన్

నవరత్నపద్యమాలా

శ్రీతజనపరిపాలం రామకార్యానుకూలం

ధృతశుభగుణజాలం యాతుతంత్రార్తిమూలం |

స్మితముఖసుకపోలం పీతపాటీరచేలం

పతినతినుతిలోలం నౌమి వాతేశబాలం || 1 ||

దినకరసుతమిత్రం పంచవక్త్రం త్రినేత్రం

శిశుతనుకృతచిత్రం రామకారుణ్యపాత్రం |

అశనిసదృశగాత్రం సర్వకార్యేషు జైత్రం

భవజలధివహిత్రం స్థౌమి వాయోః సుపుత్రం || 2

||

ముఖవిజితశశాంకం చేతసా ప్రాప్తలంకం

గతనిశిచరశంకం క్షాలితాత్మీయపంకం |

నగకుసుమవిటంకం త్యక్తశాపాఖ్యశృంకం

రిపుహృదయలటంకం నౌమి రామధ్వజాంకం || 3

||

దశరథసుతదూతం సౌరసాస్యోద్గగీతం

హతశశిరిపుసూతం తార్క్ష్యవేగాతిపాతం |

మితసగరజఖాతం మార్గితాశేషకేతం

నయనపథగసీతం భావయే వాతజాతం || 4 ||

నిగదితసుఖిరామం సాంత్విత్వైక్వాకువామం

కృతవిపినవిరామం సర్వరక్షోఽతిభీమం |

రిపుకులకలికామం రావణాఖ్యాబ్జసోమం

మతరిపుబలసీమం చింతయే తం నికామం || 5

||

నిహతనిఖిలశూరః పుచ్చవహ్నిప్రచారో

ద్రుతగతపరతీరః కీర్తితాశేషసారః |

సమసితమధుధారో జాతపంపావతారో

నతరఘుకులవీరః పాతు వాయోః కుమారః || 6 ||

కృతరఘుపతితోషః ప్రాప్తసీతాంగభూషః

కథితచరితశేషః ప్రోక్తసీతోక్తభూషః |

మిలితసఖిహనూషః సేతుజాతాభిలాషః

కృతనిజపరిపోషః పాతు కీనాశవేషః || 7 ||

క్షపితబలివిపక్షో ముష్టిపాతార్తరక్షో

రవిజనపరిమోక్షో లక్ష్మణోద్ధారదక్షః |

హృతమృతిపరపక్షో జాతసీతాపరోక్షో

విరమితరణదీక్షః పాతు మాం పింగాక్షః || 8 ||

సుఖితసుహృదనీకః పుష్పయానప్రతీకః

శమితభరతశోకో దృష్టరామాభిషేకః |

స్మృతపతిసుఖిసేకో రామభక్తప్రవేకః

పవనసుకృతపాకః పాతు మాం వాయుతోకః || 9

||

అష్టాశ్రీకృతనవరత్నపద్మమాలాం

భక్త్యా శ్రీహనుమదురస్థలే నిబద్ధాం |

సంగృహ్య ప్రయతమనా జపేత్ సదా యః

సోఽభీష్టం హరివరతో లభేత శీఘ్రం || 10 ||